

പതിനാലാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നം. 711

29/10/2019-ൽ മറുപടിയ്ക്ക്

കേരള ബാങ്ക് രൂപീകരണം

ചോദ്യം		മറുപടി	
ശ്രീ. കെ.ജെ. മാക്സി			ശ്രീ. കടകംപള്ളി സുരേന്ദ്രൻ (സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)
(എ)	കേരള ബാങ്ക് രൂപീകരണം സംബന്ധിച്ച് സ്വീകരിച്ച പ്രവർത്തനങ്ങൾ എന്തെല്ലാമെന്നും രൂപീകരണം എപ്പോൾ സാധ്യമാക്കാനാണ് ഉദ്ദേശിക്കുന്നതെന്നും വ്യക്തമാക്കാമോ;	(എ) യും (ബി) യും	സംസ്ഥാനത്തെ ഹ്രസ്വകാല വായ്പാ സഹകരണ സംഘങ്ങളെ നിലവിലുള്ള ത്രിതല സമ്പ്രദായത്തിൽ നിന്നും ദ്വിതല സമ്പ്രദായത്തിലേക്ക് പുനർക്രമീകരിച്ച് ഒരു ബാങ്ക് രൂപീകരിക്കുന്നതിന് റിസർവ് ബാങ്ക് തത്വത്തിൽ അനുമതി നൽകിയ അവസരത്തിൽ മുന്നോട്ടു വച്ചിരുന്ന നിബന്ധനകളിൽ ലയനത്തിനു മുമ്പ് പൂർത്തീകരിക്കേണ്ട വ്യവസ്ഥകൾ പാലിച്ച് അന്തിമ അനുമതിയ്ക്കായി അപേക്ഷ നമ്പാർഡ് മുഖാന്തിരം റിസർവ് ബാങ്കിന് സമർപ്പിച്ചു. മലപ്പുറം ഒഴികെയുള്ള 13 ജില്ലാ സഹകരണ ബാങ്കുകളെ സംസ്ഥാന സഹകരണ ബാങ്കിൽ ലയിപ്പിച്ച് കേരള ബാങ്ക് രൂപീകരിക്കുന്നതിന് റിസർവ് ബാങ്കിൽ നിന്നും അന്തിമ അനുമതി ലഭിച്ചിട്ടുണ്ട്. സംസ്ഥാന സഹകരണ നിയമത്തിൽ കൊണ്ടുവന്ന 14 A ഭേദഗതി സംബന്ധിച്ചുള്ള കേസുകളിലെ ബഹു. കേരള ഹൈക്കോടതിയുടെ തീർപ്പുകൾക്ക് വിധേയമായി ലയനം നടപ്പിലാക്കുന്നതിനുള്ള നടപടി സ്വീകരിച്ചു വരുന്നു. 2020 മാർച്ച് 31 വരെ ആയതിന് റിസർവ് ബാങ്ക് സമയം അനുവദിച്ചിട്ടുണ്ട്. കേരള ബാങ്ക് രൂപീകരണത്തിന് നിലവിൽ തടസ്സങ്ങൾ ഒന്നും ഇല്ല.
(ബി)	ബാങ്ക് രൂപീകരണം സംബന്ധിച്ച് നിലവിലുള്ള തടസ്സങ്ങൾ എന്തെല്ലാമെന്നും തടസ്സങ്ങൾ മാറ്റി രൂപീകരണം ഉറപ്പുവരുത്തുവാനായി സ്വീകരിച്ച് വരുന്ന നടപടികൾ എന്തെല്ലാമെന്നും വ്യക്തമാക്കാമോ;		

(സി)	കേരള ബാങ്ക് രൂപീകരണം യാഥാർത്ഥ്യമാവുക വഴി സംസ്ഥാനത്തുണ്ടാകുന്ന സാമ്പത്തിക വളർച്ചയും മറ്റു പുരോഗതികളും വിലയിരുത്തിയിട്ടുണ്ടോ, വിശദാംശം ലഭ്യമാക്കാമോ?	(സി) ത്രിതല സംവിധാനത്തിൽ നിന്നും കേരളത്തിലെ ഹ്രസ്വകാല സഹകരണ വായ്പ സംവിധാനം ദീർഘകാലമായി വഴി ജില്ലാ സഹകരണ ബാങ്കുകൾ സംസ്ഥാന സഹകരണ ബാങ്കിലേയ്ക്ക് ലയിച്ച് ഒരു വലിയ സഹകരണ ബാങ്ക് ആകുക വഴി കൂടുതൽ നേട്ടങ്ങൾ കൈവരിക്കാൻ സാധിക്കും. ബാങ്കുകളുടെ ലയനം കൊണ്ട് ഒരു പ്രൊഫഷണൽ ബാങ്കിന്റെ എല്ലാ പ്രയോജനങ്ങളും പൊതു സമൂഹത്തിന് നൽകാൻ സാധിക്കും. ഒരു തട്ട് ഇല്ലാതാകുന്നത് വഴി കർഷകർക്ക് നൽകുന്ന വായ്പാപലിശ ഗണ്യമായി കുറയ്ക്കുവാനും കാലതാമസം കുറച്ച് റീഫൈനാൻസ് കാർഷിക വായ്പ നൽകുവാനും സാധിക്കും. ഏകീകൃത ബാങ്കിംഗ് സംവിധാനത്തിനുവേണ്ടി ഏർപ്പെടുത്തുന്ന ടെക്നോളജി മുഖേന എല്ലാ നൂതന സേവനങ്ങളും ഉപഭോക്താക്കൾക്ക് നൽകാൻ സാധിക്കും. നാടിന്റെ പുരോഗതിയ്ക്ക് വേണ്ടിയുള്ള വൻകിട പദ്ധതികളിൽ പങ്ക് ചേരാനും അടിസ്ഥാന സൗകര്യ വികസനത്തിനുള്ള പദ്ധതികളിൽ ഫണ്ടിംഗ് നടത്താനും കഴിയും. കേരളത്തിലെ സ്വന്തം ബാങ്ക് ആകുന്നത് വഴി ബാങ്കിംഗ് സർവ്വീസുകൾ മറ്റ് ബാങ്കുകളെക്കാളും ചെലവ് കുറച്ച് ഉപഭോക്താവിന് നൽകുവാനും വിദേശ നിക്ഷേപം സ്വീകരിക്കുവാനും അത് വഴി വിദേശ മലയാളികളുടെ സമ്പാദ്യങ്ങൾ കേരളത്തിന്റെ പുരോഗതിയ്ക്ക് ഉപയോഗപ്പെടുത്തുവാനും സാധിക്കും.
-------------	---	---


 സെക്ഷൻ ഓഫീസർ